

## JAKOBU NI HARANI -- MAJEMU NI MISPA

Gẹnẹsisi 29:1-20; 30:25-34; 31:1-24, 36-55

ẸKỌ 24 --- FUN AWỌN ỌDỌ

**AKOSORI:** “Onireḗ ni yio tọ li ọna ni idajo, ati onireḗ ni yio kọ li ọna rẹ” (Orin Dafidi 25:9).

### Jakọbu de si Harani

Lẹyin ti Jakọbu ti bá Ọlọrun pade ni Bẹtẹli, o tẹ siwaju ninu irin-ajo rẹ. Ọna jijin pupọ ni o rin laaarin ašálẹ, boya ko tilẹ pade ẹnikẹni lona: şugbọn ni ojo kan o şe akiyesi kanga kan, yika eyi ti agbo agutan męta wà. O mọ nipa eyi pe oun n sunmọ ibi kan ti oun yoo gbé ri awọn eniyan.

Kanga jẹ ohun pataki ni ilẹ ašálẹ ti Ila-oorun lọhun. Eniyan tabi ẹranko kò le wà laaye lai si omi; ohun oḡbin paapaa kò le hù bi o ti wu ki ilẹ naa ti jẹ ilẹ ọlọra to. Ohun ti o şoro pupọ ni ni igba atijo lati wa awọn kanga wonyii ni ilẹ ti apata wa, bi o si ti jẹ pe wọn ni lati walẹ jin ki wọn to ri omi, awọn kanga wonyii niye lori pupọ. Igba pupọ ni a n lò wọn geḡe bi ààlà (Gẹnẹsisi 25:11; Joşua 18:15), a si kà a si ibukun ọtọtọ nigba ti a fun awọn Omọ Israẹli ni awọn kanga ti wọn kò wà ni ini nigba ti wọn wọ Ilẹ Ileri (Deuteronomi 6:11). Nigba miiran ni asọ pupọ maa n wà laaarin awọn eniyan lori ẹni ti o ni kanga.

Nigboşe, Jakọbu wa kanga kan pẹlu, eyi ti a n fi oruko rẹ pẹ. Ni eti kanga yii ni Jesu joko nigba ti O n bá obinrin ara Samaria ni şoro, ni oḡlọḡo ọdun lẹyin eyi. O şi wà titi di isisiyii, a si şo fun wa pe o to eşe męsan-an ni fifẹ o si jin to eşe marunleḡọrun.

### Jakọbu pade Rakẹli

Nigba ti Jakọbu de idi kanga naa o beere lọwọ awọn oluşo-agutan ti wọn wà nibẹ bi ẹnikẹni ba mọ ile ibatan rẹ ti a n pe ni Labani. Wọn şo fun un pe awọn mọ ọn, ati pe oḡbọbinrin Labani, Rakẹli n bọ wá si idi kanga pẹlu awọn agutan baba rẹ. Nigba ti o dé, Jakọbu şe iranlọwọ fun un lati yí okuta ti o bo ẹnu kanga naa kuro, eyi ti wọn fi bo o ki eeri, eniyan, tabi ẹranko ma ba a şeşi bọ sinu rẹ. Lẹyin ti o ti fi omi fun awọn agutan mu, o şo ẹni ti oun i şe fun un; Rakẹli si sare lọ şo fun baba rẹ pe ibatan wọn ti de lati ọna jijin lati wá bẹ wọn wò. O dabi ẹni pe Labani kò i ti fi oju kan Rebeka lati ojo ti oun pẹlu iranşe Abrahamu ti fi ibẹ silẹ lọ lati fi Rebeka fun Isaaki ni aya, inu rẹ si dun lọḡlọḡo lati ri oḡmọ rẹ ati lati gburo nipa alaafia rẹ.

### Isin Ifẹ

Lẹyin ti Jakọbu ti bá Labani gbé fun oşu kan ti o si ti şişẹ fun un, a şo fun un pe ki o gba owo ọyà rẹ. Jakọbu fẹ lati fẹ Rakẹli ni aya; nitori naa o şo fun Labani pe oun yoo şişẹ fun un fun ọdun meje. Ọrọ Iwe Mimọ şo fun ni pe ọdun meje naa “dabi ijọ melokan li oju rẹ nitori ifẹ ti o fẹ ẹ.”

Ki i şoro fun wa lati şe nnkan fun awọn ti a fẹran. Wò o bi o ti ye ki ifẹ wa ki o tobi ju beḡ lọ si Ọlọrun, bi o si ti ye ki a fi gbogbo itara şişẹ fun Un. Igba pupọ ni a maa n ri awọn eniyan ti wọn wi pe awọn fi gbogbo aya wọn fẹran Oluwa, şugbọn nigba pupọ ni wọn n şe awawi bi a ba pe wọn lati şişẹ kan fun Un. Jesu şo bayii fun awọn kan ti wọn wi pe wọn fẹran Rẹ, “Esişe ti ẹnyin npẹ mi li Oluwa, Oluwa, ti ẹnyin kò si şe ohun ti mo wi?” (Luku 6:46). A le fi ifẹ wa fun Jesu hàn nipa fifi gbogbo ọkàn wa şişẹ ninu işe-isin Rẹ, a si le ri i ninu Ọrọ Ọlọrun ohun ti işe-isin yii jẹ: “Ni wọn bi ẹnyin ti şe e fun ọkan ninu awọn arakunrin mi wonyi ti o kere julọ, ẹnyin ti şe e fun mi” (Matteu 25:40).

### Iponju Jakọbu

Bi o tilẹ jẹ pe ibagbe Jakọbu pẹlu Labani bẹrẹ daradara, ohun gbogbo kò lọ deede beḡ delẹ. Labani kò şe geḡe bi ileri rẹ, o si tan Jakọbu jẹ ni oḡlọḡo igba, o pa oya rẹ dà nigba męwaa. Jakọbu fi gbogbo agbara rẹ şişẹ lati tẹ baba iyawo rẹ lọrun, ni titọju agbo-ẹran rẹ ni aginju. Nigba ọsan, ooru a mu un, ounge a si gbẹ ẹ, oḡlọḡo igba ni otutu a si mú to beḡ ni alẹ ti ki yoo le sun. Bi ẹranko buburu ba wá ni alẹ ti o si pa agutan tabi ewurẹ kan, Jakọbu ni yoo fi ara mọ adanu naa.

Labani a maa n ba Jakọbu şe adehun lori ohun-ọsin ti yoo fi fun un (ipin kekere ni o si maa n fi fun un); şugbọn Ọlọrun maa n bukun Jakọbu to beḡ ti ipin ti rẹ yoo si tun wa pọ ju. Nigba naa ni Labani a tun yi adehun rẹ pada ki o ba le gba eyi ti o pọ ju fun ara rẹ; Ọlọrun a si tun bukun Jakọbu to beḡ ti yoo fi ni eyi ti o tun pọ ju.

Fun ogun ọdun ni Jakọbu fi sin Labani – ni akọkọ fun awọn aya rẹ meji, ati nikiyin fun ẹran ọsin rẹ. Nitori itọju Ọlọrun lori rẹ, o ni oḡmọkunrin mọkanla ati oḡlọḡo agbo ẹran ti o le pe ni ti rẹ, o si pinnu lati pada si ilu

ibile rẹ. Labani ko fẹ ki o lọ, nitori Labani mọ pe Ọlọrun ti bukun oun paapaa nitori Jakọbu, o si ri ọpọlọpọ ọrọ nipasẹ iṣẹ ti Jakọbu n ṣe fun un.

### **Oju Ọlọrun N Ṣọ Eṣọ**

Jakọbu jiya nipa ẹtàn Labani, nipa bayii oun paapaa mọ bi o ti le ri fun Esau nigba ti o sọ ogún-ibi ati ibukun rẹ nù nipa ọgbón ẹwẹ Jakọbu. O ni lati jẹ pe Ọlọrun gba pe Jakọbu ti jiya to nisisiyii, nitori naa O fi ara hàn an loju alá pe ki o pada sọdọ awọn ara rẹ. Ọlọrun wi pe Oun ti n kiyesi i lati igba yii wá, Oun si ti ri ohun ti Labani ṣe. Nigba miiran a le maa la iyiiwo koja ni akoko ti o dabi ẹni pe Oluwa gbagbe wa, ṣugbón O ti ṣeleri pe Oun ki yoo fi awọn ti Oun silẹ bẹẹ ni ki yoo kò wọn silẹ. O n ṣọ eṣọ lori awọn omọ Rẹ; nigba ti O ba si ri i pe a ti yiiri wa wò tó, yoo ṣe ọna abayọ yoo si fun wa ni ère nitori a jẹ oloootọ.

Oluwa wi fun Jakọbu pe, “Emi li Ọlọrun Bẹteli.” Eleyi jẹ ohun pataki, nitori ni Bẹteli ni Oluwa ti ṣeleri lati mu Jakọbu pada si ile baba rẹ. Jakọbu ti jẹ eṣe kan nibẹ, o si ti pa eṣe yii mọ ni gbogbo ọdun wónni, nisisiyii Ọlọrun ṣetan lati ran an lówọ lati pada wá ile.

Jakọbu sọ fun awọn aya rẹ ohun ti Oluwa sọ fun un, wọn fi ohun ṣokan pe o ni ẹtọ si ohun gbogbo ti o beere; ati pe bi Ọlọrun ba n fẹ ki wọn fi Harani silẹ, awọn ṣetan lati lọ.

Labani ti kò lati gba ọran lilọ Jakọbu rọ; ṣugbón ni oṣo kan nigba ti o lọ rẹ irun agutan -- Jakọbu kó ohun gbogbo ti i ṣe ti rẹ o si bẹrẹ si i rin irin-ajo ọna jijin si ile. Nigba ti a sọ fun Labani lẹyin oṣo męta, o binu gidigidi, o si lepa rẹ kikan pẹlu diẹ ninu awọn eniyan rẹ. Wọn rin irin-ajo oṣo meje ki wọn to bá ẹgbẹ ero Jakọbu, o si ti n gbèrò bi oun yoo ti ṣe gbẹsan lara Jakọbu. Ṣugbón Ọlọrun n ṣe itoju omọ Rẹ. O kilọ fun Labani ni oju alá pe ki o ṣora nipa ọrọ ti yoo sọ fun Jakọbu. Labani bu ọla fun Ọlọrun o fi eti silẹ o si gbọran si ikilọ naa. Nigba ti o ba àna rẹ loju ọna, o kó ara rẹ ni ijanu o si sọrọ peṣe fun un.

### **Majemu Labani pẹlu Jakọbu**

Inu bi Jakọbu pe Labani tele oun bi igba ti o n lepa ole. O ṣe alaye pe oun ti ṣiṣe pẹlu gbogbo agbara oun fun gbogbo eyi ti oun ni, ati pe ni ọna ti o tona geṣe bi adehun rẹ pẹlu Labani ni oun ṣe ni wọn. Nikeyin Labani gbà lati jówọ ohun ti o rò pe i ṣe ẹtọ rẹ silẹ fun un, o si bá Jakọbu dá majemu eyi ti o ni ki Ọlọrun ṣe ẹleri si. Eyi ni igba ekinni ti Labani ranti Ọlọrun ninu gbogbo adehun rẹ pẹlu Jakọbu, eyi si ni majemu kin-in-ni ti o fẹṣe mulẹ. Bi a ba beere fun itọṣona Ọlọrun ninu ọran wa, ti a si tele E bi O ti n dari wa, a le ni ireti lati ṣe rere. Ọpọlọpọ igba ti a ba n gbadura ni a ki i beere ifẹ ti Ọlọrun ṣugbón kiki pe ki O mu ifẹ wa ṣe. “Nitorina, ẹ pa ọrọ majemu yi mọ, ki ẹ si ma ṣe wọn, ki ẹnyin ki o le ma ri ire ninu ohun gbogbo ti ẹnyin nṣe” (Deuteronomi 29:9).

Lati ihin yii ni a ti ri adura rere ni ti a maa n gbà nigba ti olufẹ meji ba n fi ara wọn silẹ: “Ki OLUWA ki o ma ṣọ temi tire, nigbati a o yà kuro lódọ ara wa.” “Mispa,” ni a pe orukọ ibi ti wọn ti dá majemu naa. O jẹ aṣà ti igbaani lati fi edidi di adehun ti wọn ṣe nipa jije àṣẹ. Jakọbu rú ẹbọ kan o si pe awọn ará rẹ lati jẹun. Ni owuro oṣo keji Labani dagbere fun awọn omọ rẹ o si pada si ile.

### **AWỌN IBEERE**

1. Bawo ni Jakọbu ti jẹ si Labani?
2. Bawo ni Jakọbu ti sin Labani pẹ to?
3. Njẹ ibukun Oluwa n tele Jakọbu sibẹ?
4. Igba meloo ni Labani yí owó ọyà Jakọbu pada?
5. Ninu Gẹṣẹsisi 31:13 Oluwa ranti ẹjẹ Jakọbu. Njẹ o rò pe Ọlọrun n fiye si awọn ẹjẹ wa?